

## जयपुर मेट्रो में 400 पदों के लिए 15 अक्टूबर से भर्ती प्रक्रिया शुरू

जयपुर 13 अक्टूबर। जयपुर मेट्रो रेल कॉरपोरेशन लि० में 400 पदों की भर्ती के लिए **15 अक्टूबर 2012** से ऑनलाइन आवेदन पत्र आमन्त्रित किये जायेंगे तथा 30 अक्टूबर 2012 तक अभ्यर्थी अपना आवेदन भर सकेंगे। आवेदन की पूरी प्रक्रिया ऑनलाईन होगी।

जयपुर मेट्रो रेल कॉरपोरेशन के अध्यक्ष एवं प्रबन्ध निदेशक श्री निहाल चन्द गोयल ने बताया कि इन 400 पदों में से 65 पद स्टेशन कंट्रोलर/ट्रेन ऑपरेटर, 102 पद जूनियर इंजीनियर, 50 पद कस्टोमर रिलेशन असिस्टेंट तथा 183 पद मेनटेनर के होंगे। यह भर्ती जयपुर मेट्रो के प्रथम फेज के संचालन व संधारण के लिए की जा रही है जो जून 2013 में प्रारम्भ होना तय है।

उन्होंने बताया कि स्टेशन कंट्रोलर/ट्रेन ऑपरेटर के पदों के लिए लिखित परीक्षा **9 दिसम्बर 2012** को व अन्य सभी पदों के लिए 23 दिसम्बर 2012 को आयोजित की जायेगी। परीक्षा के बाद दिसम्बर 2012 व जनवरी 2013 तक परिणाम घोषित होंगे। अन्तिम चयन के बाद चयनित स्टाफ को 4 से 6 माह का प्रशिक्षण दिया जायेगा।

उन्होंने बताया कि लिखित परीक्षा के लिए जयपुर के अलावा अजमेर, अलवर, भरतपुर, बीकानेर, झुन्झुनू, जोधपुर, कोटा, सीकर एवं उदयपुर परीक्षा केन्द्र होंगे। आवेदन पत्र भरने के लिए जयपुर मेट्रो की वेबसाइट [www.jaipurmetrorail.in](http://www.jaipurmetrorail.in) तथा [www.jmrcrecruitment.in](http://www.jmrcrecruitment.in) पर सभी आवश्यक जानकारी उपलब्ध रहेगी।